



2016-2017 లో

కన్యారాశి ఫలితములు

ఆదాయం - 14
వ్యయం - 11
రాజ - 2
అవ - 6

ఉత్తర 2, 3, 4 పాదములు, హస్త 1, 2, 3, 4 పాదములు, చిత్త 1, 2 పాదముల యందు పుట్టినవారు “బో, పా, పి, పూ, షం, ణా, రా, పే, షో” అను అక్షరములు తమ పేరునకు మొదట గలవారు కన్యారాశికి చెందినవారు.

2016-2017 సంవత్సర ఫలితములు

కన్యారాశివారికి ఈ సంవత్సరం మిశ్రమ ఫలితాలు సూచిస్తున్నాయి. అందులో ఎక్కువగా అనుకూల ఫలితాలు ఉన్నాయి. ప్రతి పని ఎంతో కష్టంతో పూర్తవుతుంది. ముఖ్యమైన పనులు దైవానుగ్రహం వలన పూర్తవుతాయి. నిష్కారణమైన విభేదాలు, సామర్థ్యానికి తగిన గుర్తింపు లభించకపోవడం జరుగుతుంది. మీ కన్నా స్థాయి తక్కువవాళ్ళు, సామర్థ్యం లేనివాళ్ళు, మీ కంటే ఉన్నత స్థానంలో ఉంటారు. ఇటువంటి సంఘటనలు మానసిక వేదనకు దారితీస్తాయి. పోటీ పరీక్షలలో విజయం సాధించగలుగుతారు. ఇంటర్వ్యూలలో కూడా మీ సామర్థ్యాన్ని నిరూపించుకుంటారు. ఉద్యోగం వస్తుంది. కాని సంతృప్తి ఉండదు. కోర్టు పరంగా రావాల్సిన తీర్పుల కోసం ఎక్కువకాలం వేచి ఉండవలసిన పరిస్థితి ఏర్పడుతుంది. స్థిరాస్థులకు సంబంధించిన వ్యవహారాలు ఎక్కువ ఇబ్బందిపెడతాయి. విద్యాసంబంధమైన విషయంలో ప్రత్యేక శ్రద్ధ చూపించి ఉన్నత విద్యలు అభ్యసించగలుగుతారు. టీచర్స్ వల్ల, ప్రొఫెసర్స్ వల్ల ఇబ్బందులు కలుగుతాయి. కుల, మత, వర్గ ప్రాంతీయ విద్వేషాలు మీ మీద ప్రత్యక్షంగా గాని పరోక్షంగా గాని ప్రభావం చూపుతాయి. మిమ్ములను మీరు నిరూపించుకోవడానికి ఎంతో కష్టపడవలసి వస్తుంది. లిఖితపూర్వకంగా ఉన్న ప్రభుత్వ ఉత్తర్వులకు వక్రభాష్యం చెప్పి మీ ప్రయోజనాలను కొంతమంది అధికారులు అడ్డుకుంటారు. న్యాయస్థానాలను ఆశ్రయించాల్సిన పరిస్థితి వస్తుంది. వారసత్వంగా రావాల్సిన ఆస్తుల విషయంలో మీకు అన్యాయం జరుగుతుంది. కొంతమంది విషయంలో కొత్త ఆలోచనలు వేధిస్తాయి. ఎన్నాళ్ళీ జీవన గమనం అని ప్రశ్నించుకుంటారు. నైరాశ్యం, వైరాగ్యం ఎక్కువ అవుతాయి. ఎక్కువగా ఆలోచించి డిప్రెషన్ కు లోనుకావద్దు. సంవత్సర ప్రథమార్థం కన్నా ద్వితీయార్థం బాగుంది. కురుక్షేత్ర సంగ్రామానికి ముందు భీష్ముడు అంతటివాడు కర్ణుణ్ణి అర్థరహితుడని నిర్ణయించి కృంగడిసినట్లుగా కొందరు పెద్దలు మీ మీద పక్షపాతంతో వ్యవహరిస్తారు. న్యాయం చెప్పవలసినవాళ్ళే అన్యాయం చేస్తారు. బంధువర్గం ఆస్థులపరంగా మీకు జరిగిన అన్యాయానికి సంబంధించి మౌనం వహిస్తారు. మీ దావూరా ఎన్నో ప్రయోజనాలు పొందిన బంధువర్గం కూడా ఇలాగే ప్రవర్తిస్తారు. లోకం తీరు మీకు అశ్చర్యాన్ని కలిగిస్తుంది, ఆవేదన కలిగిస్తుంది. ఆరోగ్యం విషయంలో, శారీరక సౌందర్య పోషణకు సంబంధించిన విషయంలో అధిక ప్రాధాన్యతనిస్తారు. స్త్రీలవల్ల కొన్ని ప్రయోజనాలను పొందుతారు. ఆరోగ్యకరమైన వాతావరణంలో, మానవీయ కోణంలో సహాయం చేస్తున్న ఓ స్త్రీ విషయంలో అసభ్యకరమైన అసత్య ప్రచారం మీమీద కొనసాగుతుంది. స్నేహానికి అర్థం

ఉభయ సంధ్యలలో నిద్రించువారికి - అక్షి ప్రసన్నం ఎప్పటికో?

తెలుసుకోలేని మూర్ఖులు ఇలాంటి ప్రచారం చేస్తున్నారని భావిస్తారు. స్త్రీ, పురుషుల మధ్య ఉన్న స్నేహాన్ని వక్రీకరించే ఈ సమాజం పట్ల విరక్తి కలుగుతుంది. సామాజిక కార్యక్రమాల్లో, ఆధ్యాత్మిక కార్యక్రమాలలో చురుగ్గా పాల్గొంటారు. ప్రింటింగ్, స్టేషనరీ, హోటల్, లోహపు వ్యాపారాలు, రియల్ ఎస్టేట్ లాభసాటిగానే నడుస్తాయి. డబ్బులు వస్తాయి. వ్యాపారంలో లాభాలు వచ్చినా, మరెందులోనైనా లాభాలు వచ్చినా ధనం ఏదో ఒక రూపేణా జారిపోతుంది. పొదుపు చేయడానికి గట్టి ప్రయత్నం చేస్తారు. అందులో కొంత విజయం సాధిస్తారు. కార్యాలయంలో గ్రూపు తగాదాలు పరాకాష్ఠకు చేరుకుంటాయి. పని చేయకుండా మొండికేస్తున్న వారి పని కూడా మీరే చేయవలసి వస్తుంది. మోకాళ్ళ, కీళ్ళనొప్పులు, ఎలర్జీ వ్యాధులు ఇబ్బంది పెడతాయి. ఈ రాశిలో జన్మించిన ఆయుర్వేదం, హోమియో వైద్యులకు కాలం అనుకూలంగా ఉంది, అంతేకాక ఈ రాశిలో జన్మించినవారు ఆయుర్వేదం, హోమియో వైద్యాన్ని ఆశ్రయించడం వలన ప్రయోజనాలు ఉంటాయి. లాయర్లకు, స్టాండింగ్ కౌన్సిల్ లీగల్ అడ్వైజరీ పోస్టులు లభిస్తాయి. పెద్దలు, వృద్ధులు, అయినవాళ్ళు సంతోషానికి మీ శక్తికి మించి ఖర్చుపెట్టి వాళ్ళను సంతృప్తిపరుస్తారు. పెద్దలు మీ ద్వారా అన్ని సహాయాలను, సంరక్షణను పొందుతారు. అయితే ప్రేమ మాత్రం వేరేవాళ్ళమీద ఉంటుంది. మీ సంపాదన మంచిది కాదు, నా చేయి మంచిది కాదు, నా జాతకం మంచిది కాదు అని మనోవేదన చెందుతారు. సర్వోన్నత న్యాయపీఠాన్ని అధిరోహించినా ఆ పరమేశ్వరుడే మేలు చేశాడని, మేలు చేయాలని ప్రార్థిస్తారు. సరద్భష్టికి విరుగుడుగా నాగసింధూరాన్ని ధరించండి, సిద్ధగంధంతో పూజించండి. క్రీడాసంబంధమైన విషయాలలో కొంత మానసిక సంతృప్తి కలుగుతుంది. సంతానం క్రీడాసంబంధమైన విషయాల్లో రాణిస్తారు. ఇది మానసిక సంతోషానికి కారణం అవుతుంది. ఉద్యోగానికి స్పోర్ట్స్ సర్టిఫికేట్స్ బాగా ఉపకరిస్తాయి. జలసంబంధమైన వ్యాపారాలు బాగుంటాయి. మీరు కోరుకున్న ఆస్తులకు విలువ పెరుగుతుంది. స్త్రీ సంతానం మంచి అభివృద్ధిలోకి వస్తారు. సంవత్సర ద్వితీయార్థంలో విదేశీయాన వ్యవహారాలు లాభిస్తాయి. గ్రీన్ కార్డు లభిస్తుంది. పి.ఎచ్.డి. కోర్సులు పూర్తవుతాయి. మంచి జరిగినప్పుడు పొంగిపోవడం, లేనప్పుడు కృంగిపోకుండా ధైర్యంగా కష్టసుఖాలను రెండింటినీ ఆహ్వానిస్తారు. కొంతమంది విషయంలో పిల్లల భవిష్యత్తు విషయమై వాలెంటరీ రిటైర్మెంట్ ఆలోచనలు వస్తాయి. కార్యాలయంలో సహోదోగ్యుల మధ్య వివాదాలు తారాస్థాయికి చేరి, కార్యాలయం పరువు పోతుంది. కార్యాలయ ఉనికికే ముప్పు కలుగుతుంది. మీరు ఎంతో కష్టపడి సమస్యలను పరిష్కరించి కార్యాలయాన్ని ఓ దారిలో పెడతారు. ఉన్నత అధికారులు మీ శ్రమకు, సామర్థ్యాన్ని ఎట్టకేలకు గుర్తిస్తారు. స్వయంగా పరిశీలించి వాస్తవ విషయాలు పరపతిని ఉపయోగించి కొంతమందికి పార్ట్ టైం ఉద్యోగాలు ఇప్పిస్తారు. సుగంధ ద్రవ్య వ్యాపారాలు, హోల్ సేల్ వ్యాపారాలు, రిటైల్ మార్కెటింగ్, తక్కువ సమయంలో సాగే వ్యాపారాలు, నీళ్ళకు సంబంధించిన వ్యాపారాలు, ఆటోమొబైల్స్, ట్రావెల్స్ వ్యాపారాలు లాభిస్తాయి. తాత్కాలికంగా చేస్తున్న ఉద్యోగం పర్మనెంట్ అవుతుంది. రైల్వే బ్యాంకు ఉద్యోగాలు లభిస్తాయి. ప్రేమ వివాహాలు నిరుత్సాహపరుస్తాయి. ఎవరి అండదండలు లభించవు. కార్యాలయానికి సంబంధించి కొత్త కొత్త బ్రాంచీలు ప్రారంభిస్తారు. ఒంట్లో శక్తి ఉన్నప్పుడే, గుడ్ విల్ ఉన్నప్పుడే సంపాదించుకోవాలని నిర్ణయించుకుంటారు. వృత్తి, ఉద్యోగాలలో అనారోగ్య పోటీ ఏర్పడుతుంది. జాయింట్ వ్యవహారాలలో, వివాహ సంబంధాలలో ఒక అపరిచిత వ్యక్తి సహకరిస్తారు. పిల్లల స్వతంత్ర నిర్ణయాలు ఇబ్బంది కలిగిస్తాయి. గత స్మృతులను గుర్తుకు తెప్పించే సంఘటనలు మీ మనోవేదనకు కారణం అవుతాయి. మీకు అందిన రహస్య నమాచారం ఉపయోగపడుతుంది. మీ పరిధిలోలేని పనిని చేసిపెట్టమని ఒత్తిడి పెరుగుతుంది.

నిఘణుల సలహామేరకు చేసే పనులు త్వరితగతిన ఫలిస్తాయి.

విధినిర్వహణలో ఇది మీకు జటిల సమస్యగా మారుతుంది. ఎ.సి.బి కోర్టుల నుండి నిర్దోషులుగా బయటపడతారు. పాతన్నేహితుల కూటమితో కొంతమంది కొత్త వ్యక్తులను చేరుస్తారు. సమిష్టిగా వ్యవహరించే నూతన వ్యవహారాలు నిర్వహించే విషయంలో స్పష్టమైన అవగాహనకు వస్తారు. ఏది ఏమైనా మీరు చేసే కృషి, శ్రమ మీకన్నా ఇతరులకు ఎక్కువ మేలు చేస్తుంది. గతంలో సహాయం చేసిన వ్యక్తులను విస్మరించి మీ వ్యక్తిత్వానికి మచ్చ తెచ్చుకోకూడదు. మిమ్ములను ఇబ్బంది పెట్టే ఉత్తర్వులు సాంకేతిక కారణాలవల్ల అమలు కావు. అనవసరపు ఖర్చుచేసే మీవాళ్ళను అదుపులో పెట్టడంలో మీరు విఫలమవుతాయి. మంచి చెప్పే ఆత్మీయవర్గంతో సహా చాలామందికి మీరు విరోధులు అవుతారు. ఉన్నత స్థాయిలో ఉన్న వ్యక్తులతో ఉన్న సాన్నిహిత్యాన్ని పెంచుకునే ప్రయత్నం చేస్తారు. ప్రతి విషయానికి భయపడడం, ఆందోళనపడడం మానుకుంటారు, మహోన్నతమైన వ్యక్తులు కలిసి సాధించుకున్న విషయాలను మీరు సాహస్యాలతో సాధిస్తారు. వివాహ విషయాలకు సంబంధించి వ్యక్తిగత జాతకం పరిశీలించి ఫలితం చెప్పాలి, కనుక వ్యక్తిగతంగా సంప్రదించండి. మీ ద్వారా సహాయం పొందినవారు నమ్మకద్రోహం చేస్తారు. మీరు పట్టించుకోనట్లు వ్యవహరిస్తారు. ఎప్పుడూ మిమ్ములను వ్యతిరేకించే వర్గం మీకు సన్నిహితం అవుతుంది. వృత్తి, ఉద్యోగాలపరంగా సంవత్సర ద్వితీయార్థంలో కొన్ని సంజాయిషీలు ఇచ్చుకోవాల్సిన పరిస్థితి ఏర్పడుతుంది. అపనిందలకు దగ్గరగా గ్రహస్థితి నడుస్తుంది. చిత్రవిచిత్రమైన వ్యూహాలతో మీ ప్రతిష్ఠ దెబ్బతినకుండా జీవనశైలిని నడిపిస్తారు. ఉద్యోగసంబంధమైన అవకాశాలు, విదేశీసంబంధమైన అవకాశాలు మీ రక్త సంబంధీకులకు వస్తాయి. ఇది మీ కుటుంబ ప్రతిష్ఠను పెంచుతుంది. కృషి వ్యర్థం కాదన్న సంగతి చాలా సందర్భాలలో రుజువు అవుతుంది. మీరు ప్రస్తుతం అధిష్టించిన స్థానాన్ని ఎలాగైనా దక్కించుకోవాలని ఆశించే వ్యక్తులు భంగపడతారు, మీకు ఆశ్చర్యం కలిగించదు. డాక్యుమెంట్స్, అప్లికేషన్లు, ఇంటర్వ్యూ కార్డ్స్ మొదలైన విషయాలలో పొరపాటుపడే అవకాశం ఉంది, జాగ్రత్త వహించండి. మీమీద అతిగా ఆధారపడిన వ్యక్తులను ఓ దారిలో పెడతారు. స్త్రీలకు సంబంధించిన వివాదాలలో మీ పేరు లాగబడే అవకాశం ఉంది. సంవత్సర ద్వితీయార్థంలో మీకు రావాల్సిన ప్రయోజనాలకు ఆటంకాలు ఏర్పడతాయి. పంతాలు, పట్టించుకుంటూ చర్చలతో సమస్యలని పరిష్కరించుకుని మీ ప్రయోజనాలు కాపాడుకుంటారు. మీ ప్రత్యర్థుల రాజకీయ పలుకుబడి మీ విషయంలో అంతగా పనిచేయదు. అయితే కక్కుర్తిపడే అధికారులవల్ల చిక్కులు వస్తాయి. వాతావరణంలో వచ్చిన మార్పులు, ఆరోగ్యం మీద, వృత్తి, ఉద్యోగాల మీద ప్రభావం చూపుతాయి. సొంత విషయాలకు విచ్చలవిడిగా ఖర్చు పెడతారని మీమీద ఆరోపణలు వస్తాయి. ప్రభుత్వపరంగా రావాల్సిన రాయితీలు, మినహాయింపులు వస్తాయి. లీజులు, లైసెన్సులు అనుకూలిస్తాయి. బంధువుల అనారోగ్యం పట్ల మీరు శ్రద్ధ వహించాల్సిన పరిస్థితి ఏర్పడుతుంది. మీ సహచరులలో నిజమైన ప్రతిభా పాటవాలు ఉన్నవాళ్ళను గుర్తించలేకపోయాం అన్న బాధ కలుగుతుంది. ఈ విషయమై మానసికంగా ఎంతో వ్యధ చెందుతారు. నిబంధనలకు, నైతిక ధర్మాలకు తిలోదకాలిచ్చి మీ సాటివాళ్ళు అధికంగా దరిదాపుగా మీతో సమానంగా ప్రయోజనాలు పొందుతారు. ఆలోచనలు పరిపరి విధాలుగా పోతాయి. నైతికధర్మం తగలబడిందా? లేక నైతికధర్మాన్ని నమ్ముకుని నేను నష్టపోయానా? అన్న వైరాగ్యం కలుగుతుంది. కుటుంబ విషయాలపై శ్రద్ధ తగ్గుతుంది. ఏది ఏమైనా కుటుంబ విషయాలు పురోగతిలో ఉండటం మీకు ఊరట కలిగిస్తుంది, కొన్ని బాధ్యతలు విస్మరించి వృత్తి, ఉద్యోగాలకు తాళి కట్టినందుకు బాధపడతారు. మీ వైపు జరిగిన లోపాలను మీ కుటుంబసభ్యులు అర్థం చేసుకుని మిమ్ములను సమర్థిస్తారు, మీ ఆశయాల సాధనకు

గోమహాలక్ష్మికి అర్పించే గుప్పెడు పచ్చిక కొండంత పుణ్యాన్ని ఇస్తుంది.

కుటుంబ సభ్యులు పరోక్షంగా సహకరిస్తారు. ఈ రాశిలో జన్మించిన వారికి సంతానం కలుగుతుంది. అయితే గర్భస్థ శిశువు రక్షణకు జాగ్రత్తలు వహించాలి. మధ్యవర్తి పంచనామాలు చేసి నష్టపోయినవారికి తగిన న్యాయం చేస్తారు. ఘ్యూరిటీ సంతకాలు చేయవలసిన పరిస్థితులు అనివార్యంగా గోచరిస్తున్నాయి. కొంతమందికి ఆత్మీయులతో సంబంధ బాంధవ్యాలు చట్టపరంగా శాశ్వతంగా విడిపోవాల్సిన పరిస్థితి గోచరిస్తుంది. పిల్లలు ఎంత మొండిపట్టు వట్టినా ద్విచక్రవాహనం కొనిపెట్టవద్దు, ఈతలకు, పిక్నిక్లకు పంపించవద్దు. జ్యేష్ఠ సంతాన విషయాలలో కొన్ని స్పష్టమైన నిర్ణయాలు తీసుకుంటారు. అష్టమూలికా తైలంతో ఓం నమశ్శివాయ వత్సలతో దివారాధన చేయండి, సర్పదోష నివారణ చూర్ణంతో స్నానం చేయండి. మీరు చెల్లించాల్సిన రుణాలకు గాను స్థిరాస్థులలో కొంతభాగం అమ్మలని ప్రయత్నిస్తారు, స్థిరాస్థులు అమ్ముడుపోక ఇబ్బందులు పడతారు. ఆప్యాయతతో, ఆదరణతో వచ్చినవాళ్ళే మిమ్ములను దూరంగా ఉంచుతారు. మీరు ఎక్కడ సహాయం అడుగుతారో అని సన్నిహితులు మోహం చాలువేస్తారు. సమస్యల పరిష్కారానికి విదేశాలకు వెళ్ళి ఎదో ఒకటి చేద్దామని ఆలోచిస్తారు. ఈ ప్రయత్నాలు కూడా పెద్దగా ఫలించవు. ఆరోగ్యపరమైన అంశాలతో జాగ్రత్త వహించాలి. కీళ్ళనొప్పులు, మోకాళ్ళ నొప్పులు ఇబ్బంది పెట్టవచ్చు. సంవత్సర ద్వితీయార్థంలో ఎటుచూసినా పరిస్థితులు ప్రోత్సాహకరంగా ఉండవు. రాజకీయంగా నమ్మక ద్రోహానికి గురౌతారు. మంచీ, చెడు ఒకే నాణెంపై ఇరువైపులా ఉంటాయని గ్రహిస్తారు. అరణ్యవాసం చేస్తున్నామా, అజ్ఞాతవాసం చేస్తున్నామా అనే సందేహం కలుగుతుంది. కోర్టు సంబంధమైన వ్యవహారాలు ఒక కోర్టు తీర్పు అనుకూలంగానూ, మరొక కోర్టు తీర్పు ప్రతికూలంగానూ వస్తాయి. స్థిరాస్థులను రక్షించుకోవడానికి మధ్యవర్తి పరిష్కారాలు ఫలిస్తాయి. అధిక వడ్డీలు చెల్లించాల్సిన ఇబ్బందుల నుండి తప్పుకోగలుగుతారు. సన్నిహిత మిత్ర, మిత్రుల, ఆత్మీయుల సహకారంతో అధిక వడ్డీల ఋణాలను చెల్లించివేస్తారు. కొన్ని ఇబ్బందులను ఎదుర్కొని విద్యాసంబంధమైన విషయాలు పూర్తిచేస్తారు. నూతన కోర్సులను పూర్తిచేస్తారు. విద్యా సంబంధమైన లోనులు లభిస్తాయి. రాజకీయ స్నేహితులు కీలక సమయంలో పెద్దగా మేలు చేయకపోయినా, జరగబోవు కీడును ఆపగలుగుతాయి. మీరు మాట్లాడిన ప్రతి మాటకు దుప్ప్రచారం వక్రమైన అర్థాలతో పుకార్లు సంభవిస్తాయి, ఓర్పు వహించండి. గతంలో ఇతరులకు చేసిన సహాయానికిగాను ఇప్పుడు విచారించాల్సి వస్తుంది. ఒకనాడు ముహదానంద కార్యక్రమానికి సహకరించినందుకు ఇప్పుడు బాధపడాల్సి వస్తుంది. పెంపుడు జంతువుల విషయంలో ప్రత్యేక శ్రద్ధ చూపిస్తారు. సేవక నిబ్బంది నమ్మకంగా పనిచేస్తారు. రివాల్వర్ లైసెన్స్ కోసం ప్రయత్నిస్తారు. కొండంత అండగా ఉన్న సేవక నిబ్బంది వల్ల మానసిక సంతోషం కలిగి ఉంటారు. మితిమీరిన మంచితనంవల్ల ఆత్మవిశ్వాసంవల్ల కొంతమందికి దగ్గరవుతారు. కొంత మందికి దూరమవుతారు. ఉద్యోగపరంగా ఉన్నటువంటి దీర్ఘకాలిక వేధింపుల నుండి బయటపడతారు. మీ ఆధ్వర్యంలో నడుస్తున్న విద్యాసంస్థలు, వృద్ధాశ్రమాలు వాటి నిర్వహణ పురోగమనంలో ఉంటాయి, మంచి పేరు వస్తుంది. కేశనరంక్షణకు, వస్త్రధారణకు ఎక్కువ ప్రాధాన్యతనిస్తారు. కొన్ని సందర్భాలలో జీవితం మళ్ళీ ప్రారంభిస్తున్నామా అని అనిపిస్తుంది. గృహనిర్మాణ సంబంధమైన లోనులు మంజూరు అవుతాయి. హోల్ సేల్, వ్యాపారానికన్నా రిటైల్ మార్కెట్లో ఎక్కువ లాభాలు పొందుతారు. సినిమా రంగంలోనివారికి, టీవి రంగంలోని వారికి మంచి సూచనలు కనిపిస్తున్నాయి. వ్యాపారం సంస్థ విస్తరించడంకోసం దూరప్రాంత ప్రయణాలు చేస్తారు. రహస్య చర్చలు పూర్తిచేస్తారు. సమాలోచనలు, సమీకరణలు, సభలు, సమావేశాలు, వ్యూహ ప్రతివ్యూహాలు ఒకటేమిటి మీరు సర్వశక్తులు వినియోగిస్తారు,

పాప పుణ్యముల వల్లనే జన్మ కలుగుతుంది.

లాభపడతారు సమాజంలో మీ స్థాయి పెరుగుతుంది. మీరు సాధించిన విజయాలను చూసి సంతోషించే ఇష్టం, సన్నిహితుడు మీ శ్రేయోభిలాషి శాశ్వతంగా దూరమవడం మీ మానసిక వేదనకు కారణం అవుతుంది. స్నేహితుడే లేనప్పుడు ఎందుకు కష్టపడాలి, ఎవరికోసం కష్టపడాలి ఈ విజయాలను చూసి మనస్ఫూర్తిగా సంతోషించేవాడే లేనప్పుడు, ఎందుకు శ్రమించాలి, ఈ విజయాలు నాకు మనఃసంతోషాన్ని కలిగించనప్పుడు నేను దేనికోసం పోరాటం చేయాలి, నా పోరాటానికి, ఆరాటానికి అర్థం ఏమిటి? అని పరిపరి విధాల మనస్సు వ్యాకులపడుతుంది. ప్రేమ పెళ్ళిళ్ళు వికటిస్తాయి. కొంతమంది విషయంలో కోర్టులు, విదాకులు తప్పనిసరి అవుతాయి. వృత్తి, ఉద్యోగాల కారణంగా భార్యాభర్తలు, పిల్లలకు దూరంగా ఉండవలసిన పరిస్థితి గోచరిస్తుంది. మీ సన్నిహితవర్గానికి, ఆత్మీయవర్గానికి విదేశాలలో ఊహించనటువంటి అవప్రతులు సంభవిస్తాయి. వాళ్ళను అడ్డుకోవడానికి కొన్ని ప్రయత్నాలు చేస్తారు. నూతన భాషలను అభ్యసించడానికి ఉత్సాహం చూపుతారు. అయితే ఏకాగ్రత లోపిస్తుంది. ఈ రాశిలో జన్మించిన విద్యార్థి విద్యార్థిమలకు మెరిట్ మార్కులు వస్తాయి. నిత్యం సరస్వతి తిలకాన్ని ధరించాలి, జ్ఞానచూర్ణాన్ని సేవించాలి, ఐ.ఎ.ఎస్, ఐ.పి.ఎస్, సి.ఎ. వంటి వాటికి ఎంపిక అవుతారు. మంచి ఉద్యోగం సాధించి జీవితంలో స్థిరపడతారు. వివాహాది శుభకార్యాలు దైవానుగ్రహం వలన ఆకస్మికంగా కుదురుతాయి. ప్రేమపెళ్ళిళ్ళు విఫలం అవుతాయి. పునర్నివాహ ప్రయత్నాలు చేసుకునేవారికి కాలం అనుకూలంగా ఉంది. రోటేషన్ మనీ ముఖ్యమైన సందర్భాలలో లభించదు. అందువలన ముఖ్యమైన కొనుగోలు చేజారిపోతాయి. అనుకూలంగా వచ్చిన కోర్టు తీర్పులు అమలుకావడంలో జాప్యం జరుగుతుంది. ఎందుకంటే కోర్టులో ఓడిపోయినవారు బలవంతులు గనుక. మీరు చేసే నూతన వ్యాపారాలలో అనుకూలమైన ఫలితాలు లభిస్తాయి. టీలు, కాఫీలు ఎక్కువ అవుతాయి. సమయానికి నిద్ర, ఆహారం లేకుండా శ్రమిస్తారు. నిద్రలేని రాత్రులలో భవిష్యత్తు దీవాన్ని పరిరక్షించుకోవాలని పరిపరి విధాలుగా ఆలోచిస్తారు. సమస్యలు ఏర్పడినప్పుడు, ఆరోగ్యం సరిగ్గాలేనప్పుడు కార్యక్రమాలను వాయిదా వేసుకుంటారు. విద్యాపరమైన ముఖ్యవిషయాలలో స్నేహితుల సలహాలు తీసుకుంటారు. ప్రతి విషయంలో సందర్భోచితంగా వ్యవహరిస్తారు. గాలి వాటాన్ని బట్టి నిర్ణయాలు తీసుకుంటారు. దరఖాస్తులు పంపేటప్పుడు రెండు మూడు సార్లు పరిశీలించి పంపించండి. దొంగస్వామీజీలవల్ల నష్టపోతారు. కొంత మంది విషయంలో కోరి తెచ్చుకున్న కోడలు నానా విధాలా బాధాపెట్టడం. కోర్టుచుట్టూ, పోలీసుల చుట్టూ తిరగవలసి రావడం మీ మానసిక వేదనకు కారణమవుతుంది. ఈ సమస్యలను పరిష్కరించుకోవడానికి చాలా శ్రమపడవలసి వస్తుంది. విదాకులు ఇవ్వరు, కాపురానికి రాదు, ఈ రకమైనటువంటి ఇబ్బంది కారణమైనటువంటి సమస్యలు కొందరికి సంప్రాప్తిస్తాయి. ప్రస్తుతం వాడుతున్న కళ్ళద్దాలు మార్చవలసి వస్తుంది. నూతన బ్యాంకులో డిపాజిట్ వేస్తారు. నిర్మాణసంబంధమైన వ్యవహారాలలో ప్రత్యక్ష నాణ్యతను పరిశీలించుకోవడం చాలా ముఖ్యమని గ్రహిస్తారు. ఇద్దరు స్త్రీలమధ్య వివాదాన్ని సరిదిద్దడానికి ప్రయత్నం చేసి సఫలం అవుతారు. నాన్ వెజిటేరియన్ తినేవాళ్ళు కొంత కాలం మానేస్తారు. పిల్లల చదువులు, ఫీజులు మీ అంచనాలు దాటిపోతాయి. మిల్క్ డైరీ ప్రారంభించాలని ఆలోచన చేస్తారు. ఆహార సంబంధమైన వ్యాపారాలు ప్రారంభించాలనే ఆలోచన వస్తుంది. సువర్ణ ఆభరణాల విషయంలో భద్రత తీసుకుంటారు. కళా, సాహిత్యరంగంలోని వారికి మంచి గుర్తింపు. అవార్డులు లభిస్తాయి. మీ పిల్లలకు మీ బంధువుల పిల్లలకు చదువులో ఆరోగ్యకరమైన పోటీ ఏర్పడుతుంది. ఒకరిని మించి మరొకరు ఎక్కువ మార్కులు తెచ్చుకోవాలని పోటీ వడతారు, ఇది విద్యేషాలకు దారితీస్తుంది. భార్య అనారోగ్యం

అధర్మం వల్ల పుట్టి అనుభవానికి చేదుగా ఉండే గుణమే దుఃఖం.

గురించి జాగ్రత్తలు తీసుకోవాల్సిన పరిస్థితి ఏర్పడుతుంది. మిమ్ములను సమ్మి అప్పగించిన పనులను సక్రమంగా పూర్తిచేస్తారు. ప్రతి విషయాన్ని గోప్యంగా రహస్యంగా ఉంచాలని ప్రయత్నిస్తారు, ఈ నిర్ణయం అన్ని వేళలా మంచి చేయదు, కొన్ని సమయాలలో వికటిస్తుంది. ప్రతి విషయంలో ఆర్థిక కోణంలోనే చేస్తారు. నైతిక విలువలు ముఖ్యమా? ఆస్తులు, అంతస్తులు ముఖ్యమా? అనే ప్రశ్న ఉదయిస్తుంది. చిన్న విషయాలు పట్టించుకోకుండా పెద్దపెద్ద విషయాలను సెటిల్ చేసుకోవాలనే ఆలోచనలో ఉంటారు. ఈ నేపథ్యంలో చిన్న చిన్న విషయాలను కూడా వదిలిపెట్టరు. ముఖ్యమైనటువంటి డాక్యుమెంట్స్ లలో ప్రభుత్వ ఉత్తర్వులలో రాసినటువంటి విషయాలు మీకు ఉపయుక్తంగా ఉంటాయి. ఈ సమాజంలో జీవించాలని అనుకుంటూ అంతరాత్మ సాక్షికి విరుద్ధంగా ప్రవర్తించాల్సింది అన్న నిర్ణయానికి వస్తారు. బంధువర్గంలో ఉన్న రెండు వైరివర్గాలను కలిపి ఒక శుభకార్యాన్ని బాధ్యతగా తీసుకుని పూర్తిచేస్తారు. ఇది మహత్తరమైన పుణ్యకార్యంగా భావిస్తారు. వ్యయంలో సంచరించు గురు రాహువుల ప్రభావం, తృతీయంలో సంచరించు శనిగ్రహ ప్రభావం, ఆరింటు సంచరించు కేతుగ్రహ ప్రభావం, రవి చంద్ర గ్రహణాలు, గురుశుక్ర మౌఢ్యములు ప్రధానమైన ఫలితాలను నిర్దేశిస్తున్నాయి. మొత్తం మీద ఈ సంవత్సరం గడిచిన రెండు సంవత్సరాల కంటే బాగుంది. ఈ రాశివారు మహాపాశుపత హోమం చేయించాలి.

స్త్రీలకు ప్రత్యేకం

కన్యారాశిలో జన్మించిన స్త్రీలకు ఈ సంవత్సరం బాగుంది. అవివాహితులైన వారికి వివాహం కుదురుతుంది, మంచి సంబంధం వస్తుంది. ఇతర దేశాల్లో సంబంధాలకు అవకాశాలున్నాయి. మెడిసిన్, ఐ.ఐ.టి లలో సీటు వస్తుంది. జీవితాశయం సాధిస్తారు. పెద్ద, పెద్ద విషయాలు సానుకూలబడతాయి. పరిష్కారం అవుతాయి. ఎటోర్చీ చిన్న సమస్యలు ఇబ్బంది పెడతాయి. నమ్మక ద్రోహానికి గురి అవుతారు. మాట తప్పే మనుష్యుల పల్ల ఇబ్బంది కలుగుతుంది. ఆత్మీయులతో చట్టపరంగా విడిపోవాల్సిన పరిస్థితి రావచ్చు (కొందరికి). విలాస వంతమైన వస్తువులను, సువర్ణ ఆభరణాలను కొనుగోలు చేస్తారు. కుటుంబ విషయాలు, సంతాన సంబంధమైన విషయాలు అనుకూలంగా ఉన్నాయి. విద్యా, సాంస్కృతిక వ్యవహారంలో గట్టిపోటీ ఎదుర్కొని మంచి ఫలితాలు సాధిస్తారు. పోటీ ఉంటేనే మీ శక్తి సామర్థ్యాలు బయటికి వస్తాయి. పోటీలేని చోట మీరు అతిసామాన్య మార్పులను మాత్రమే సాధించగలుగుతారు. పోటీ పరీక్షలకు గాను దివారాత్రులు శ్రమించి అద్భుతమైన ఫలితాలను సాధిస్తారు. ఈ సంవత్సరం ప్రభుత్వ ఉద్యోగం వస్తుంది. ఉద్యోగంలో బదిలీ ప్రయత్నాలు ఫలిస్తాయి. ఉద్యోగ పరంగా కొన్ని అదనపు బాధ్యతలను నిర్వహించవలసి వస్తుంది. మీకు అనుభవం లేనటువంటి కొన్ని పదవులను నిర్వహించవలసి వస్తుంది. గైనిక్ ప్రాబ్లమ్స్ పట్ల జాగ్రత్త వహించండి. కీళ్ళకు సంబంధించిన సమస్యలు, అరికాలి మంటలు, మోకాళ్ళ నొప్పులు ఇబ్బంది పెట్టే అవకాశం ఉంది. మీ పరపతిని ఉపయోగించి మీ బంధువులకు, ఫ్యామిలీ ఫ్రెండ్స్ కు ఉద్యోగాలు ఇప్పించి మరపురాని మేలు చేస్తారు. సంతానం పట్ల ప్రత్యేక శ్రద్ధ తీసుకుంటారు. అన్ని విషయాలు బాగానే ఉన్నాయి, పిల్లల మొండితనం అది మార్చలేని మీ ఆశక్తత, రెండూ కలిసి కోపం, విసుగు తెప్పిస్తాయి. పిల్లల విద్యా సంబంధ విషయాలు బాగుంటాయి. ఇవి మీకు ఊరట కలిగించే అంశంగా మారుతుంది. భార్యాభర్తల మధ్య విభేదాలు బయటకు రాకుండా జాగ్రత్త వహిస్తారు. సంతానం లేనివారికి సంతాన ప్రాప్తి కలుగుతుంది. గృహనిర్మాణం అనే కోరిక కూడా నెరవేరుతుంది. శుభకార్యాలు ఆకస్మికంగా అనుకూలిస్తాయి. చిన్నప్పుడే నేర్చుకున్న విద్యావిజ్ఞాన సంబంధ విషయాలు ఇప్పుడు మీకు ఉపయోగపడతాయి. చట్టపరమైన తీర్పులు మీకు అనుకూలంగా ఉంటాయి. స్వయం సంపాదనతో కొన్ని స్థిరాస్తులు కొనుగోలు

చిత్ర వృత్తులను నిరోధించడమే యోగం.

చేస్తారు. మీ పేరు మీద చేసే వ్యాపారాలు బాగుంటాయి. కుటుంబానికి అండగా ఉంటాయి. కోపశాపాలకు దూరంగా ఉంటారు. కాని గతంలో బంధువులు, ఆత్మీయులు చేసిన అవమానాలు చేదు జ్ఞాపకాలుగానే మిగిలిపోతాయి. విదేశాలలో చదువు కోవడానికి అవకాశం వస్తుంది. క్రీడారంగంలో మీ శక్తిసామర్థ్యాలు గుర్తింపుకు నోచుకుంటాయి. సంగీత పరంగా మంచి ప్రఖ్యాతి, అవార్డులు లభిస్తాయి. టీవి, సినిమారంగంలో ఉన్నవారికి అనుకూల కాలం. కొన్ని పాటలు మీరే పాడాలని, మీరు పాడితేనే ఆకర్షణీయంగా ఉంటాయని ప్రజలలో ఒక అభిప్రాయం ఏర్పడుతుంది. సనాతన సాంప్రదాయాల పట్ల ఆచార వ్యవహారాల పట్ల గౌరవం కలిగి ఉంటారు. ఓ వ్యక్తి మీ జీవితంలో ప్రవేశించే ప్రయత్నం చేస్తాడు, తెలివిగా ఆ చిక్కుల నుండి బయటపడతారు. ప్రేమ వివాహాలు వైఫల్యం చెందుతాయి. ఈ విషయాన్ని గమనించి నిర్ణయాలు తీసుకోండి. పునర్వివాహ ప్రయత్నాలు చేసుకునేవారికి ప్రయత్నాలు ఫలిస్తాయి. వివాదాస్పద అంశాలకు దూరంగా ఉంటారు. సుఖవంతమైన జీవితాన్ని గడపడానికి ఎక్కువ ప్రాముఖ్యతనిస్తారు. ఇబ్బందులతో కూడిన సంభాషణలు, బాధలు, కష్టాలు వినడానికి కూడా ఇష్టపడరు. మీ ఆధ్వర్యంలో నడిచే బ్యూటీ పార్లర్స్ బాగా నడుస్తాయి. వివిధరకాల ఎలక్ట్రానిక్ సామానులు కొనుగోలు చేస్తారు. గృహాల అలంకరణకు, సౌందర్య పరిరక్షణకు ఎక్కువ ప్రాధాన్యతనిస్తారు. ఈ రాశిలో జన్మించిన స్త్రీలు ప్రతినిత్యం శ్రీలక్ష్మి చందనంతో మహాలక్ష్మికి పూజచేయాలి, నిత్యం కనకదుర్గాంబ అష్టోత్తరం పఠించాలి. నిత్యం పసుపు వత్తులతో దీపారాధన చేయాలి, గడిచిన రెండు సంవత్సరాలకన్నా ఈ సంవత్సరం చాలా బాగుంది. పునిస్త్రీలు, కన్యలు రుద్రాక్షలు ధరించరాదు. వితంతువులు ధరించవచ్చు.

అష్టమూలికా తైలం

లక్ష్మీతామర గింజలు, కస్తూరిబెండ, శివమారేడు, విష్ణుమారేడు, లక్ష్మీమారేడు మొదలగు సుగంధ వృక్షముల గింజల నుండి తైలము తీసి, దీర్ఘాయువు మూలికలతో సమ్మేళనము చేయుటద్వారా ఈ అష్టమూలికాతైలము తయారు చేస్తారు. ఈ తైలముతో దీపారాధన చేసి అష్టైశ్వర్యములతో, ఆయురారోగ్యములతో వర్ధిల్లుదురు గాక.
అష్టమూలికా తైలముతో - దీపారాధన భగవంతుని అనుగ్రహమునకు చక్కని సాధన

సరస్వతీ తిలకము

జ్ఞాన వృద్ధికి, విద్యారంగములో విజయప్రాప్తికి, జ్ఞాపకశక్తివృద్ధికి, సరస్వతీ కటాక్షమునకు ధరించే కుంకుమ. ఈ సరస్వతీ తిలకము. విద్యార్థిని, విద్యార్థులే కాక పెద్దవారు కూడా ధరించదగినది. అష్టద్రవ్యములు, సరస్వతీతైలము, ఆవునెయ్యి మొదలైన వాటితో మూలా నక్షత్రము శుక్రవారము నాడు సరస్వతీ హోమము 7 రోజులు చేసి ఆ హోమ భస్మమును కుంకుమ రాళ్ళతో, సరస్వతీ ఆకుపొత్తి, పసరు, దిప్పిచెట్టు చూర్ణముతో మిశ్రమము చేయుట జరుగుతుంది.

సర్వరక్షా చూర్ణం

నవగ్రహముల మూలికలు సమిధలను చూర్ణం చేసి తయారుచేసినది సర్వరక్షా చూర్ణం. అన్ని గ్రహముల బాధలు (కుజగ్రహ సంబంధిత బాధలు కూడా) తొలగిపోయి మంచి జరుగుతుంది.